

Hidma għal Unjoni ta' Ugwaljanza

L-istrategija għall-Ugwaljanza bejn il-Ġeneri 2020–2025

Marzu 2020
#UnionOfEquality



“L-ugwaljanza bejn il-ġeneri hija prinċipju ewlieni tal-Unjoni Ewropea, izda għadha mhix realtà. Fin-negozju, fil-politika u fis-socjetà ġenerali, nistgħu nilhqu l-potenzjal sħiħ tagħna jekk nużaw it-talent u d-diversità tagħna kollha. Jekk nużaw biss nofs il-popolazzjoni, nofs l-ideat jew nofs l-enerġija, mhux biżżejjed.”

Il-President Ursula von der Leyen

Hidma għal Unjoni ta' Ugwaljanza tfisser Unjoni fejn in-nisa u l-irġiel, il-bniet u s-subien kollha, fid-diversità kollha tagħhom — ikunu ugwali. Dan huwa impenn kongunt mill-partijiet interessati kollha. **L-Istrategija tal-Ugwaljanza bejn il-Ġeneri 2020–2025** tistabbilixxi viżjoni, objettivi ta' politika u azzjonijiet biex isir progress konkret dwar l-ugwaljanza bejn is-sessi fl-Ewropa u lejn il-kisba tal-Għanijiet ta' Żvilupp Sostenibbli.

F'EWROPA B'UGWALJANZA BEJN IL-ĠENERI...

... aħna **LIBERI** biex insegwu t-triq li nagħzlu għal ħajjitna.

Bħalissa



33% tan-nisa
fl-UE esperjenzaw
vjolenza fiżika
u/jew sesswali



22% tan-nisa
fl-UE esperjenzaw
vjolenza minn
sieheb intimu



55% tan-nisa fl-UE sofrew fastidju sesswali u huwa aktar probabbli li n-nisa **jesperjenzaw fastidju sesswali online** mill-irġiel

Dan se jiġi indirizzat b'azzjonijiet konkreti, inkluż:


- it-twaqqif għan-nisa u l-bniet minn **vjolenza u fastidju** abbażi ta' sess
 - bl-iżgurar li l-UE taderixxi mal-Konvenzjoni tal-Kunsill tal-Ewropa dwar il-prevenzjoni u l-għieda kontra l-vjolenza fuq in-nisa u l-vjolenza domestika, jew permezz ta' miżuri legali alternattivi biex jinkisbu l-għanijiet tal-Konvenzjoni
 - billi jiġi ċċarat ir-rwol tal-pjattaformi tal-internet biex jiġi indirizzat il-kontenut illegali u ta' ħsara biex l-internet ikun sikur għall-utenti kollha
- billi ntejbu l-għarfien tagħna u nigbru *data* minn madwar l-UE dwar il-prevalenza tal-vjolenza u l-fastidju abbażi ta' sess
- u li jiġu sfidati **l-isterjotipi tas-sessi fis-soċjetà**
 - bit-tnedija ta' kampanja ta' sensibilizzazzjoni madwar l-UE, li tiffoka fuq iż-żgħażaġħ

... għandna opportunitajiet indaqs biex **NIRNEXXU** fis-soċjetà u fl-ekonomija.

Bħalissa



In-nisa fl-UE jaqilgħu medja ta' **16% inqas** mill-irġiel kull siegħa



67% biss tan-nisa fl-UE huma impjegati, meta mqabbla ma' **78%** tal-irġiel



Bħala medja, il-pensjonijiet tan-nisa huma **30.1%** inqas mill-pensjonijiet tal-irġiel.



75% tal-kura mhux imħallsa u x-xogħol domestiku jsir min-nisa

Dan se jiġi indirizzat b'azzjonijiet konkreti, inkluż:

- l-iżgurar li n-nisa u l-irġiel jirċievu **l-istess paga** għall-istess xogħol u għal xogħol ta' valur ugwali.
 - billi jitressqu miżuri vinkolanti dwar it-trasparenza fil-paġi sa tmiem l-2020
- li r-regoli tal-UE dwar **il-bilanċ bejn ix-xogħol u l-ħajja privata** għan-nisa u l-irġiel jaħdmu fil-prattika
 - billi jiġi żgurat li l-Istati Membri jitttrasponu u jimplimentaw ir-regoli
- bil-promozzjoni ta' użu ugwali tal-liv tal-familja u ta' arrangamenti tax-xogħol flessibbli
- tittib fl-aċċess għal **servizzi ta' kura tat-tfal** ta' kwalità għolja u affordabbli u ta' **servizzi oħra ta' kura**
 - permezz ta' investiment f'servizzi ta' kura u l-adozzjoni ta' Garanzija Ewropea għat-Tfal



... nistgħu **NMEXXU** u nipparteċipaw b'mod ugwali fl-ekonomija u s-soċjetà tagħna.

Bhalissa:



7.5% biss tal-presidenti tal-bordijiet u **7.7%** tas-CEOs **huma nisa**



22% biss tal-programmers tal-intelligenza artifċjali **huma nisa**



39% tal-Membri tal-Parlament Ewropew **huma nisa**

Dan se jiġi indirizzat b'azzjonijiet konkreti, inkluż:

- it-titjib fi-bilanċ bejn in-nisa u l-irġiel f'pożizzjonijiet ta' teħid ta' deċiżjonijiet, inkluż fuq **bordijiet ta' kumpaniji u fil-politika**
 - billi jiġu adottati miri għall-UE kollha dwar il-bilanċ bejn il-ġeneri fuq il-bordijiet korporattivi
 - billi tithegġeġ il-partecipazzjoni tan-nisa bħala votanti u kandidati fl-elezzjonijiet tal-Parlament Ewropew tal-2024
- il-partecipazzjoni aktar bilanċjata bejn in-nisa u l-irġiel fis-setturi kollha tax-xogħol tigi mhegġa għal aktar **diversità fil-post tax-xogħol**
 - bil-promozzjoni tal-Pjattaforma tal-UE tal-Karti dwar id-Diversità fis-setturi kollha
 - billi nindirizzaw id-differenza bejn il-ġeneri fil-qasam diġitali fi Pjan ta' Azzjoni aġġornat dwar l-Edukazzjoni Diġitali

L-ISTRATEĠIJA TAL-UGWALJANZA BEJN IL-ĠENERI TFISSER UKOLL...

... **l-integrazzjoni tal-perspettiva ta' ugwaljanza bejn il-ġeneri** = inkluża perspettiva ta' ugwaljanza bejn il-ġeneri fl-oqsma kollha ta' politika, fil-livelli kollha u fl-istadji kollha tat-tfassil tal-politika. **Pereżempju:**

- Il-ħtiġijiet, l-isfidi u l-opportunitajiet speċifiċi f'setturi differenti, bħat-trasport, l-enerġija u l-agrikoltura, se jiġu indirizzati fi ħdan l-azzjonijiet tal-Kummissjoni dwar l-integrazzjoni tal-ugwaljanza bejn il-ġeneri.
- Il-Kummissjoni se tindirizza d-dimensjoni tas-sessi fl-inizjattivi ewlenin tagħha li jirrispondu għall-isfidi Ewropej bħat-tibdil fil-klima u d-digitalizzazzjoni.

...**intersezzjonalità** = In-nisa kollha huma differenti u jistgħu jiffaċċjaw diskriminazzjoni abbażi ta' għadd ta' karatteristiċi personali. Pereżempju nisa migranti b'dizabilità jistgħu jiffaċċjaw diskriminazzjoni fuq tliet bażijiet.

L-intersezzjonalità tas-sess ma' raġunijiet oħra għal diskriminazzjoni se jiġu indirizzati fil-politiki tal-UE.

- ... **u finanzjament iddedikat għal futur ugwali għas-sessi**

Fil-baġit li jmiss tal-UE (2021–2027), il-proġetti relatati mal-ugwaljanza bejn il-ġeneri se jiġu appoġġati u ffinanzjati permezz ta' għadd ta' programmi tal-UE: minn għotjiet iddedikati taħt il-Programm ta' Ċittadini, l-Ugwaljanza, id-Drittijiet u l-Valuri sal-fondi l-kbar strutturali, soċjali u koeżivi tal-UE.

